

અખંડ ભારત

AKHAND BHARAT

ન્યાયક્ષેત્ર ગાંધીનગર રહેશે દૈનિક

તંત્રી : તેતરવાલ રૂપસિંહ હેમારામ • વર્ષ: ૧૩ • અંક: ૧૫૬ • તારીખ: ૦૮-૯-૨૦૨૪,રવિવાર • પાત્રા : ૪ • કિંમત :૧.૫૦=૦૦ રૂપિયા • Annual Subscription-Rs.૫૦૦

ADD. I-406, Amardeep residency, NR. Pushkar bungalow, Nana chiloda, Ahmedabad/ Gandhinagar - 382330, Email : roopsinghtetarawal@gmail.com, WEB: https://abdailynews.com

લખનૌમાં મોટી દુર્ઘટના: બિલ્ડિંગ ધરાશાયી થતાં એકનું મોત, ક્રાટમાળમાં અનેક લોકો દબાયા હોવાની આશંકા



ઉત્તરપ્રદેશના પાટનગર લખનઉના ટ્રાન્સપોર્ટ નગરમાં ઈમારત ધરાશાયી થતાં મોટી દુર્ઘટના સર્જાઈ છે. હાલ આ ઘટનામાં એક વ્યક્તિનું મોત થયું છે, જ્યારે ૧૩ લોકો ઈજાગ્રસ્ત થયા છે. આ ઉપરાંત ક્રાટમાળ નીચે અનેક લોકો દટાયા હોવાની શંકા પણ વ્યક્ત કરવામાં આવી રહી છે. ઘટનાની જાણ થતાં જ સ્થાનિક પોલીસ અને ફાયર બ્રિગેડની ટીમોએ બચાવ કામગીરી શરૂ કરી છે. બચાવ કામગીરી દરમિયાન ઈજાગ્રસ્ત લોકોને ક્રાટમાળમાંથી નિકાળી સારવાર માટે હોસ્પિટલ ખસેડવામાં આવી રહ્યા છે. સીએમ યોગીએ

પણ ઘટનાને ગંભીરતાથી લઈ ઘટનાસ્થળે હાજર રહેવાના આદેશ આપ્યા છે.પ્રાપ્ત જાણકારી અનુસાર શહીદ પથની પાસે ટ્રાન્સપોર્ટ નગરમાં શનિવારે અચાનક જ એક ઈમારતની આસપાસ ઘણા સમયથી પાણી ભરાયેલું છે એના કારણે પાયા નબળા થઈ ગયા હોઈ શકે. સ્થાનિકોનું કહેવું છે કે ઘણા સમયથી ઈમારતની હાલત ખરાબ હતી પણ ધ્યાન આપવામાં આવતું નહોતું. બિલ્ડિંગ ધરાશાયી થયા બાદ આસપાસના લોકો મદદ માટે દોડી આવ્યા હતા. રાહત અને બચાવ કાર્ય માટે જીહ્વઈઠ્ઠ

અને NDRFની ટીમોને પણ તાબડતોબ સૂચના આપવામાં આવી હતી. ફાયર બ્રિગેડના

જવાનો પણ રાહત અને બચાવ કાર્યમાં જોડાયા હતા. યોગીએ પણ ઘટનાની જાણ થતાં જ

પોલીસ જવાનોને ત્યાં ઘટનાસ્થળે હાજર રહેવાના આદેશ આપ્યા હતા.

તારંગા-અંબાજી રેલવેની જમીન સંપાદનમાં ભ્રષ્ટાચારના સાંસદ ડાભીના પત્રથી હડકંપ

પાટણના સાંસદ ભરતસિંહ ડાભીએ તારંગા-અંબાજી-આબુ રેલવે ટ્રેકની જમીન સંપાદનમાં ડાભી બોરવેલ દર્શાવી ખોટું વળતર ચૂકવી ભ્રષ્ટાચારની આચરાયો હોવાની આશંકા સાથે કેન્દ્રિય રેલવે મંત્રી અશ્વિની વૈષ્ણવને પત્ર લખતાં હડકંપ મચી ગયો છે. પત્રમાં આ જમીન સંપાદનમાં રેલવેના ત્રણ કર્મી પણ સંડોવાયેલા હોઈ તેમની બદલી કરી વળતર પ્રક્રિયાની વિજિલન્સ તપાસ સોંપવાની પણ માગણી કરી છે. સાંસદના આ લેટર બોમ્બથી રેલવે તંત્રની સાથે સ્થાનિક વહીવટી તંત્રમાં પણ હલચલ મચી ગઈ છે.

સાંસદ ભરતસિંહ ડાભીએ ગત ૨૭ ઓગસ્ટે રેલવે મંત્રી અશ્વિની વૈષ્ણવને પત્ર પાઠવ્યો હતો. જેમાં તારંગાથી અંબાજી- આબુ રોડ નવીન રેલવે ટ્રેકના ફેઝ-૧ના ૧૧ થી ૨૦ કિમીના ટ્રેક માટે સર્વે મુજબ બોરવેલ વગેરેને ધ્યાને રાખી વળતર ચૂકવાયું છે. જેમાં કેટલાક ખેડૂતોએ જમીનમાં ૧૦ થી ૨૦ ફૂટ ઊંડી પાઈપો ઉતારી ડાભી બોરવેલ દર્શાવેને કરોડોનું વળતર મેળવ્યું છે અને આ પ્રકરણમાં એકિઝક્યુટિવ એન્જિનિયર નાગેશકુમાર, પ્રવીણ કુમાર (એસએસઈ) અને પંકજ સોની (આઈઓડબલ્યુ) તેમજ કેટલાક ખેડૂતો સંડોવાયેલા છે. જેથી ત્રણેય રેલવે કર્મીઓની તાત્કાલિક બદલી કરી તેમની વિરુદ્ધ ખાતાકીય કાર્યવાહી હેતુ વળતરના ચૂકવણાની રેલવે દ્વારા વિજિલન્સ ઈન્કવાયરી કરવામાં આવે તેવી માંગણી કરી છે.

અમરેલી માર્કેટ યાર્ડમાં મોટી દુર્ઘટના: ઘઉંની બોરીઓ નીચે ૫ મજૂરો દટાયા, ૧ નું મોત

અમરેલી માર્કેટયાર્ડમાં આજે ઘઉંની બોરીઓ ઉતારતી વખતે દુર્ઘટના સર્જાઈ હતી. આ દુર્ઘટનામાં ૫ મજૂરો દટાયા હતા જેમાં એક મજૂરનું મોત નિપજ્યું હતું. જ્યારે અન્ય ૪ ઈજાગ્રસ્ત મજૂરોને હોસ્પિટલમાં સારવાર હેઠળ છે. આ અકસ્માતના પગલે મજૂરો અને વેપારીઓમાં દોડધામ મચી ગઈ હતી. પ્રાપ્ત માહિતી અનુસાર આજે સવારે અમરેલી માર્કેટયાર્ડમાં વેપારીના ત્યાં મજૂરો ઘઉંની બોરીઓ ઉતારી રહ્યા હતા. તે દરમિયાન અચાનક જ ઘઉંની બોરીઓ ૫ મજૂરોના ઉપર પડી હતી. બોરીઓની નીચે દબાયેલા મજૂરોને ભારે જહેમત બાદ બહાર કાઢવામાં આવ્યા હતા.આ દુર્ઘટનામાં ખીજડિયાના વિપુલ દિનેશ કનક (ઉ.વ. ૩૦) નામના મજૂરનું મોત નિપજ્યું હતું જ્યારે અન્ય ૪ મજૂરોને ગંભીર ઈજાઓ પહોંચી હતી. ઘાયલ મજૂરોને તાત્કાલિક સારવાર માટે હોસ્પિટલમાં ઘસેડવામાં આવ્યા હતા.

પાકિસ્તાનની લાગી લોટરી! સમુદ્રમાં મળ્યો દુનિયાનો ચોથો સૌથી મોટો ઓઈલ અને ગેસનો ભંડાર

આર્થિક સંકટનો સામનો કરી રહેલા પાકિસ્તાનને લોટરી લાગી ગઈ છે. પાકિસ્તાનના સમુદ્રમાંથી વિશ્વનો ચોથો સૌથી મોટો ઓઈલ અને ગેસનો ભંડાર મળી આવ્યો છે. મીડિયા અહેવાલ પ્રમાણે આ ભંડાર એટલો મોટો છે કે, તેનાથી પાડોશી દેશનું કિસ્મત બદલાઈ શકે છે. એક ન્યૂઝ ચેનલે એક વરિષ્ઠ અધિકારીનો હવાલો આપતા જણાવ્યું કે, ઓઈલ અને ગેસનો ભંડાર હોવાની પુષ્ટિ માટે એક મિત્ર દેશના સહયોગથી ત્રણ વર્ષ સુધી સર્વે કરવામાં આવ્યો હતો. ભૌગોલિક સર્વેક્ષણથી



પાકિસ્તાનને ભંડારના સ્થાનની ઓળખ કરવામાં મદદ મળી. સંબંધિત વિભાગોએ સરકારને પાકિસ્તાનના સમુદ્રની સીમામાં ઓઈલ સંસાધનો અંગે જાણકારી આપી છે. અધિકારીએ કહ્યું કે આ

સંસાધનોનો લાભ મેળવવા માટે બિલ્ડિંગ અને એક્સપ્લોરેશન પ્રસ્તાવોનો અભ્યાસ કરવામાં આવી રહ્યો છે, જેનો અર્થ છે કે નજીકના ભવિષ્યમાં સંશોધન કાર્ય શરૂ કરવામાં આવી શકે છે. તેમણે

કહ્યું કે, જોકે કુવાઓનું ખોદકામ અને ખરેખર ઓઈલ કાઢવામાં વર્ષો લાગી શકે છે. અધિકારીએ કહ્યું કે આ અંગે પહેલ કરીને અને ઝડપથી કામ પૂર્ણ કરવાથી દેશની આર્થિક કિસ્મત બદલવામાં મદદ મળી શકે છે. કેટલાક અનુમાન જણાવે છે કે, આ શોધ દુનિયામાં ચોથો સૌથી મોટો ઓઈલ અને ગેસ ભંડાર છે. પાકિસ્તાન છેલ્લા ઘણા વર્ષોથી આર્થિક સંકટનો સામનો કરી રહ્યું છે. દેશ પાસે પર્યાપ્ત વિદેશી ચલણ નથી. મોંઘવારીએ લોકોનું જીવનું મુશ્કેલ કરી દીધું છે. આવી સ્થિતિમાં મોટા પ્રમાણમાં ઓઈલ અને ગેસનો ભંડાર મળવો એ પાકિસ્તાન માટે કોઈ વરદાનથી ઓછું નથી.

ટ્રમ્પ કે કમલા હેરિસ: જાણો અમેરિકાના હિન્દુઓએ ખુલ્લેઆમ કોનું કયું સમર્થન, કારણ પણ જણાવ્યું

નવેમ્બરમાં યોજાનારી અમેરિકી પ્રમુખ પદની ચૂંટણીમાં હવે બે મહિનાથી પણ ઓછો સમય રહ્યો છે. આવી સ્થિતિમાં હવે અમેરિકામાં ચૂંટણી અભિયાન જોરશોરથી ચાલી રહ્યું છે. આ વચ્ચે હવે અમેરિકામાં રહેતા હિન્દુઓએ જણાવ્યું કે, તેઓ આ ચૂંટણીમાં બે પ્રમુખ પાર્ટીઓમાંથી કોને પોતાનું સમર્થન આપી રહ્યા છે. હિન્દુ ફોર અમેરિકા ફર્સ્ટ નામની સંસ્થાએ જાહેરાત કરી છે કે અમે ચૂંટણીમાં રિપબ્લિકન ઉમેદવાર ડોનાલ્ડ ટ્રમ્પને સમર્થન આપીશું. એટલું જ નહીં આ જૂથ પેન્સિલવેનિયા, જ્યોર્જિયા અને નોર્થ કેરોલિના રાજ્યોમાં ડેમોક્રેટિક ઉમેદવાર ઉપપ્રમુખ કમલા હેરિસ વિરુદ્ધ અભિયાન શરૂ કરશે. ગુરુવારે પોતાનો નિર્ણય જાહેર કરતા હિન્દુ ફોર અમેરિકા ફર્સ્ટના અધ્યક્ષ અને સ્થાપક ઉત્સવ સંદુજાએ દાવો કર્યો કે જો હેરિસ ચૂંટણી જીતશે તો ભારત-અમેરિકાના સંબંધો વણસી શકે છે. તેમણે કહ્યું કે, ચિંતા એ છે કે જો કમલા અમેરિકાના પ્રમુખ બની જશે તો તેઓ કેટલાક ઉદારવાદીઓને આગળ લાવી શકે છે જે એશિયન-અમેરિકન મતદારોને પ્રભાવિત કરશે. નોંધનીય છે કે બાઈડેન-હેરિસ પ્રશાસને સરહદને સુરક્ષિત નથી રાખી. તેમણે કહ્યું કે, હેરિસ પ્રમુખ જો બાઈડેન પછીના બીજા નંબરના નેતા છે

ઈઝરાયલે કરી મોટી ભૂલ, અમેરિકન મહિલાને ગોળી મારી, બાઈડેન નેતન્યાહૂ સામે કરશે કાર્યવાહી?



ઈઝરાયલ-હમાસ વચ્ચે લાંબા સમયથી યુદ્ધ ચાલી રહ્યું છે. પરંતુ ઈઝરાયલના સૈનિકોએ મિત્ર દેશ અમેરિકાના નાગરિકની હત્યા કરતા હડકંપ મચી ગયો છે. સેનાએ એક અમેરિકન મહિલાને

પેલેસ્ટાઈનના તટ પર ગોળી મારી દીધી હતી. આ ઘટના બાદ અમેરિકન પ્રમુખ જો બાઈડેન ભડકી શકે તેવી સંભાવના દર્શાવવામાં આવી રહી છે. પરંતુ સવાલ એ છે કે, આખરે

ઈઝરાયલના સૈનિકોએ આ મહિલાને કેમ મારી? મળતી માહિતી મુજબ, ઈઝરાયલ સૈનિકોની ગોળીનો શિકાર બનેલી અમેરિકન મહિલા પેલેસ્ટાઈનના પશ્ચિમી તટ પર વસાહતોના

વિરોધમાં આયોજીત પ્રદર્શનમાં સામેલ હતી. ઈઝરાયલ સૈનિકોએ આ આંદોલનમાં ભાગ લેવાના કારણે અમેરિકન મહિલાને ગોળી મારી હત્યા કરી હતી. અમેરિકાના વિદેશ મંત્રાલયના પ્રવક્તા મૈથ્યુ મિલરે તુર્કીમાં જન્મેલી ૨૬ વર્ષની આયસેનુર એ જગી ઈઝ્રાઈના મોતની પુષ્ટિ કરી છે. પરંતુ, તેઓએ જણાવ્યું નથી કે, મહિલાને ઈઝરાયલના સૈનિકોએ ગોળી મારી છે કે નહીં. બ્લાઈટ હાઉસના એક નિવેદનમાં કહેવામાં આવ્યું કે, ‘અમે અમેરિકન નાગરિકની હત્યાથી ખૂબ પરેશાન છે. ‘તુર્કીના વિદેશ મંત્રાલયના પ્રવક્તા ઓનકૂ કેલેસીએ કહ્યું- ‘ઈઝ્રાઈલ પણ નાગરિક હતી. નેતન્યાહૂ સરકાર દ્વારા કરવામાં આવેલી આ હત્યાની અમે નિંદા કરીએ છીએ. અમે તેની હત્યા કરનારને ન્યાયના કઠવરામાં લાવવાના તમામ પ્રયત્ન કરીશું.

દીકરા સામેની લડાઈમાં માતાનો વિજય, ૧૧૦૦૦ કરોડની કંપનીની મળી કમાન, દીકરો બોર્ડમાંથી બહાર

લંડનમાં સ્થાપિત અને ભારતમાં બ્રિટિશ શાસન દરમિયાન કારોબાર વિસ્તરિત કરનારી કંપની ગોડફ્રે ફિલિપ્સ ઈન્ડિયા લિમિટેડ હવે ભારતીય કંપની મોટી એન્ટરપ્રાઈઝિસનો હિસ્સો બની છે. પરંતુ આ કંપની મુદ્દે માતા-દિકરા વચ્ચે જંગ છેડાઈ છે. મોટી ફેમિલીની લડતમાં વધુ એક નવો વળાંક આવી ચૂક્યો છે. હવે ગોડફ્રે ફિલિપ્સ બોર્ડના એજએમમાં શેર હોલ્ડર્સે એકિઝક્યુટિવ ડાયરેક્ટર સમીર મોદીને બોર્ડથી બહાર કરવાની મંજૂરી આપી દીધી છે. કંપનીએ આપેલા ખુલાસામાં કહ્યું કે સમીર મોદી બહાર ગયા બાદ હાલ આ પદને ભરી શકાશે નહીં. તેમના માતા બીના મોદીને ફરીથી મેનેજિંગ ડાયરેક્ટર તરીકે પસંદ કરવામાં આવ્યા છે. તેમના પુત્રી ચારુ મોદીને પણ એકિઝક્યુટિવ ડાયરેક્ટર પસંદ કરવામાં આવ્યા છે. આ મોટા ફેરફાર બાદ મોટી ફેમિલીમાં વિવાદ એક નવો વળાંક લેતો નજર આવી રહ્યો છે. આ મહત્વપૂર્ણ બેઠક પહેલા ઝૂપના ચેરપર્સન અને મેનેજિંગ ડાયરેક્ટર બીના મોદીને દિલ્લી હાઈકોર્ટથી રાહત મળી, જેણે તેમને એજએમમાં કેડે મોટી પરિવાર ટ્રસ્ટ તરફથી વોટ આપવાની પરવાનગી આપી દીધી. હાઈકોર્ટે સમીર અને રુચિર મોદીની તે અરજીને પણ ફગાવી દીધી, જેમાં બીના મોદીને છપ્પમાં વોટ કરવાથી રોકવાની માગ કરવામાં આવી હતી. ટ્રસ્ટની પાસે કંપનીમાં લગભગ ૪૭.૫ ટકા ભાગીદારી છે, જ્યારે ભાગીદાર વૈશ્વિક દિગ્ગજ ફિલિપ્સ મોરિસ ઈન્ટરનેશનલની પાસે ૨૫ ટકાથી થોડી વધુ ભાગીદારી છે. જોકે, એમડીની નિમણૂકનો અધિકાર સંપૂર્ણરીતે મોટી પ્રમોટર બ્લોક પાસે છે. ઉલ્લેખનીય છે કે કેડે મોટી ઝૂપના



મુખ્ય કંપનીના પૂર્વ એકિઝક્યુટિવ ડાયરેક્ટર સમીર મોદીને તેમના માતા બીના મોદીની લીડરશિપમાં વિરોધી જૂથ દ્વારા બહાર કરવાનો પ્રસ્તાવ મૂકવામાં આવ્યો હતો, જેની પર પ્રમોટર્સ વોટિંગ કરીને મોહર લગાવી દીધી છે.

ગોડફ્રે ફિલિપ્સ ઈન્ડિયા લિમિટેડના શેરોમાં શુક્રવારે બિઝનેસમાં ઝડપથી ઉછાળો આવ્યો અને આ પોતાના સર્વાધિક ઉચ્ચ સ્તરે પહોંચી ગયો. ઘરેલૂ બેન્ચમાર્કમાં ભારે ઘટાડા છતાં શેર ૧૪.૫૦ ટકા ઊછળીને ૭,૩૨૦ રૂપિયાનો રેકોર્ડ ઉચ્ચ સ્તરે પહોંચી ગયો. આ તેજી ત્યારે આવી જ્યારે કંપનીએ કહ્યું કે તે ૨૦ સપ્ટેમ્બરે ૨:૧ ના પ્રમાણમાં શેરોના બોનસ ઈશ્યૂ પર વિચાર કરવા અને તેને મંજૂરી આપવા માટે બેઠક કરશે. જો મંજૂરી મળે છે તો એક શેર પર બે અન્ય શેર મળશે. આ સિવાય ઈકિવટી શેરો પર ૫૬ રૂપિયા પ્રતિ શેરના દરથી ડિવિડન્ડ આપવાની પણ જાહેરાત કરી છે.

તંત્રી લેખ....

રોકાણકારોની સંપત્તિ રૂ. ૫.૫૦ લાખ કરોડ ધોવાઈને રૂ. ૪૬૦.૧૮ લાખ કરોડ

વૈશ્વિક પ્રતિકૂળ અહેવાલો તેમજ વિદેશી રોકાણકારોની ચાલુ રહેલી વેચવાલી પાછળ આજે પસંદગીના હેવીવેઈટ શેરોમાં મોટા પાયે વેચવાલીનું દબાણ આવતા સેન્સેક્સમાં ૧૦૧૭ અને નિફ્ટીમાં ૨૮૩ પોઈન્ટનો કડાકો બોલી ગયો હતો. સેન્સેક્સના કડાકા પાછળ રોકાણકારોની સંપત્તિ રૂ. ૫.૫૦ લાખ કરોડનું ધોવાણ થયું હતું. કામકાજના પ્રારંભથી જ ફન્ટલાઈન તેમજ હેવીવેઈટ શેરોમાં મોટા પાયે વેચવાલીનું દબાણ આવતા સેન્સેક્સ ઈન્ડેક્સે ૧૨૧૮ પોઈન્ટ તૂટ્યો હતો જ્યારે નિફ્ટી ઈન્ડેક્સે ૩૪૩ પોઈન્ટ તૂટ્યો હતો. એકધારા વેચવાલીના દબાણ પાછળ કામકાજના અંતે સેન્સેક્સ ૧૦૧૭ પોઈન્ટ તૂટીને ૮૧૧૮૩.૮૩ની સપાટીએ નરમ રહ્યો હતો. જ્યારે નિફ્ટી ૨૮૨.૮૫ પોઈન્ટ તૂટીને ૨૪,૮૫૨.૧૫ની સપાટીએ ઉતરી આવ્યો હતો.

સેન્સેક્સના કડાકા પાછળ આજે રોકાણકારોની સંપત્તિમાં રૂ. ૫.૫૦ લાખ કરોડનું ધોવાણ થતાં અંતે રૂ. ૪૬૦.૧૮ લાખ કરોડ રહ્યું હતું. આજે વિદેશી રોકાણકારોએ રૂ. ૬૨૧ કરોડની વેચવાલી હાથ ધરી હતી. દરમિયાન અમેરિકાના જોબ ગ્રોથ ડેટા ઘટીને અપેક્ષાથી નીચા જાહેર થયાના અહેવાલો પાછળ અર્થતંત્રની વૃદ્ધિની ચિંતા પ્રબળ બનતા આજે કામકાજના પ્રારંભિક તબક્કામાં અમેરિકન શેરબજારનો ડાઉજોન્સ ઈન્ડેક્સ ૩૫૫ પોઈન્ટ તૂટીને ૪૦,૪૦૦ ઉતરી આવ્યો હતો. જ્યારે નાસ્ડેક ઈન્ડેક્સ ૪૧૬ પોઈન્ટ તૂટીને ૧૬૭૧૧ ઉતરી આવ્યો હતો.

શિક્ષક દિને અરવલ્લી જિલ્લાની

શેઠ શ્રી એમ.આર.શાહ સરસ્વતી વિદ્યાલય રમાસને અરવલ્લી ની શ્રેષ્ઠ શાળા શાળા તરીકે સન્માનીત કરવામાં આવી



આજના શિક્ષક દિનના પવિત્ર દિવસે મોડાસા ટાઉનહોલખાતે યોજાયેલ જિલ્લાકક્ષાના સન્માન સમારંભમાં અગ્ર અને નાગરિક પુરવઠા મંત્રીશ્રી ભિખુસિંહ પરમારની, જિલ્લા પંચાયત પ્રમુખ શ્રી પ્રિયંકાબેન ડામોર, કલેક્ટરશ્રી પ્રશસ્તિ પરીક, જિલ્લા વિકાસ અધિકારીશ્રી દિપેન કેડિયા, જિલ્લા શિક્ષણ અધિકારી ડૉ.ઉપાબેન ગામિત, જિલ્લા પ્રાથમિક શિક્ષણ અધિકારી શ્રી નૈનેશભાઈ દવે, નગરપાલિકા પ્રમુખ નીરજ શેઠ, જિલ્લા પંચાયત ના શિક્ષણ વિભાગ તેમજ પ્રાથમિક અને માધ્યમિક શિક્ષક સંઘના હોદ્દેદારોની પ્રેરક ઉપસ્થિતિમાં યોજાયો હતો જેમાં શેઠ શ્રી એમ આર શાહ સરસ્વતી વિદ્યાલય રમાસને વર્ષ ૨૦૨૩- ૨૪ નો શ્રેષ્ઠ શાળા (ગ્રામ્ય વિસ્તાર) નો એવોર્ડ મંત્રી શ્રી ભીખુસિંહ પરમાર તેમજ જિલ્લા પંચાયત પ્રમુખ શ્રીમતી પ્રિયંકાબેન ડામોર ના હસ્તે સન્માન પત્ર તેમજ એક લાખ રૂપિયાનો ઈનામી ચેક પ્રતિકૃતિ રૂપે આપીને સન્માનિત કરવામાં આવ્યા હતા. એવોર્ડ પ્રસંગે નવયુવક કેળવણી મંડળના ચેરમેન શ્રી કાંતિભાઈ આર પટેલ પણ ઉપસ્થિત રહ્યા હતા. પ્રેસ પ્રતિનિધિ:નરેશ પ્રજાપતિ



ફતેપુરા અને સંજેલી તાલુકા ના અધિકારીઓ સાથે મહત્વની બેઠક યોજાઈ હતી જેમાં ભારે વરસાદમાં નુકસાન ગ્રસ્ત થયેલ વિસ્તારો ,પરિવારો નો વહેલી તકે સર્વે કરી તમામને સહાય ચૂકવવા માટે વહીવટી તંત્રને ધારાસભ્ય રમેશભાઈ કટારા એ તાકીદ કરી હતી. આ મિટિંગમાં પ્રાંત અધિકારી સહિત તાલુકા પંચાયત પ્રમુખ ભરતભાઈ પારગી ફતેપુરા અને સંજેલી તાલુકાના મામલતદારો ડીડીઓ સીપીઆઈ સંજેલી સહિત અન્ય વિભાગના અધિકારીઓ ઉપસ્થિત રહ્યા હતા.રિપોર્ટર: આઝાદ પારગી

ભારતીય વિદ્યા મંદિર દાવલીમાં સ્વયં શિક્ષક દિવસની વૃક્ષારોપણ સાથે અનોખી ઉજવણી.....

અરવલ્લી જિલ્લાના મોડાસા તાલુકાની ભારતીય વિદ્યા મંદિર દાવલી ખાતે સ્વયં શિક્ષક દિનની ઉજવણી કરવામાં આવી જેમાં શાળાના ખાલી ૧૪



વિદ્યાર્થીઓએ આચાર્ય,શિક્ષક અને સેવક તરીકેની નિષ્ઠાપૂર્વક જવાબદારી નિભાવી.... સ્વયં શિક્ષક દિન ઉજવણીની વિશેષ બાબત એ રહી કે શિક્ષક,આચાર્ય અને સેવક બનેલ તમામ વિદ્યાર્થીઓએ પોતાના નામે એક એક વૃક્ષ વાવી તેનો ઉછેર કરવાનો સંકલ્પ લીધો..... સ્વયં શિક્ષક દિન

નિમિત્તે શાળાના આચાર્યશ્રી નરેશભાઈ પ્રજાપતિએ પણ શિક્ષક બનેલ વિદ્યાર્થીઓને શુભેચ્છા પાઠવી પર્યવરણના જતન સંવર્ધન માટે આહવાન કરેલ..શાળા પરિવારના એસ.કે.પટેલ,એમ.વી.સુવેરા,પીએન રાઠોડ અને એમ.જે.પટેલ દ્વારા સ્વયં શિક્ષક દિનને સફળ બનાવવા સુંદર આયોજન કરવામાં આવ્યું.

મેનેજિંગ તંત્રી અખંડ ભારત દૈનિક ન્યુઝ ગાંધીનગર.ગુજરાત.

માત્ર માહિતીનું જ્ઞાન એ સાચી સાક્ષરતા નથી જ

"પોથી પઢ પઢ જગ મુઆ, પંડિત ભયા ન કાય,ઢાઈ અક્ષર પ્રેમકા, પઢે સો પંડિત હોયપ."

સંતશ્રી કબીરજી આ સનાતન વાક્ય થી જે તે સમય ના સમાજને ઉજાગર કરીને ગયા છે. જે આજે પણ એટલું જ પ્રેરક છે. સાક્ષર છો તો થતા અન્યાય અને ભ્રષ્ટાચાર માટે બોલવા ની સક્ષમતા રાખો,તથા બીજા ને અન્યાય કે નુકસાન થાય એવું ભ્રષ્ટ આચરણ ના કરો એજ સાચું શિક્ષણ અને બીજા પ્રત્યે નો સાચો પ્રેમ છે.....

મિત્રો, શિક્ષણ જગતના ૩૪ વર્ષ ના અનુભવ પછી છેલ્લા થોડા સમયથી પત્રકાર જગતમાં ખેડાણ શરૂ કર્યું ત્યારે સમજણ પડી કે આજે પણ વિશ્વની તુલનામાં ભારત હજુ પણ ખરા અર્થમાં સાક્ષર નથી!!!! ભણેલા પણ હજુ પોતાના અધિકારો તથા સ્વયંની અને રાષ્ટ્ર પરત્વેની ફરજો તથા અન્ય ને થતા નુકસાન ની બાબતોથી તો અનપઢ જ છે!!!! ભારતમાં તો હજુ પણ કેટલાક રાજયોના એવા પ્રદેશો છે કે જે પોતાની જાતને ભારતીય ગણતા જ નથી, દેશ દાઝ તો દુરની વાત!!!! વાંચન અને ગણન માત્ર સાક્ષરતા નથી ખૂબ જ ભણેલા હોવા છતાં માત્રને માત્ર પોતાના સ્વાર્થ માટે જ જીવતા અને પ્રજા કે દેશને નુકસાન કરનારા પણ નિરક્ષર જ ગણાય!!!!.એ સમયે સરકારે આપેલું સુત્ર 'પઢેગા ઈન્ડિયા તબી તો બઢેગા ઈન્ડિયા' સુત્ર સાર્થક થતુ હજુ પણ જોવા મળે છે ખરું? છે.સફળતાપૂર્વક જીવવા માટે સાક્ષર હોવુ ખૂબ જ મહત્વપૂર્ણ છે. સાક્ષરતા દિવસ ઉજવવાનો મુખ્ય હેતુ દરેક સમાજના લોકોએ દરેક વ્યક્તિને સાક્ષર બનાવવાનો છે, દેશના વિકાસ માટે સાક્ષરતા હોવી જરૂરી છે, એક વ્યક્તિની સુજ સમજથી તેની સાથે સંકળાયેલા લોકોમાં પણ સમજ પ્રગટ થાય છે,શિક્ષણનું મહત્વ આજના આ યુગમાં મહત્વનો ભાગ ભજવે છે,સાક્ષરતાનું ખાસ તાત્પર્ય એ છે કે, દરેક વ્યક્તિ લખતા વાંચતા અને સમજતા શીખે ,સાક્ષરતા મનુષ્યના વિકાસ અને ક્ષમતાને સક્ષમ

બનાવવાની પ્રાથમિક-બુનિયાદી અનિવાર્યતા છે.

વિકાસશીલ દેશોમાં શિક્ષણ મહત્વનો ભાગ ભજવે છે.યુનેસ્કોએ વિશ્વમાં સાક્ષરતા પ્રવૃત્તિને વધુને વધુ વેગ અને પ્રોત્સાહન આપવા મહત્વના પગલા ભર્યા છે. જેમાં અનુદાનથી લઈને સાક્ષરતા પુરસ્કારનો સમાવેશ કર્યો છે. દેશમાં નિરક્ષરતા નાબૂદી માટે સતત કાર્ય કરવામાં આવ્યું છે.આજે આપણે જોઈ શકીયે છીએ શિક્ષણના પુરતા વ્યાપથી આજે નાના અંતરીયાળ ગામડાના લોકો પણ શિક્ષણ સાથે જોડાતા થયા છે, દેશમાં અનેક સ્થાનોએ શાળાઓ, કોલેજોની સ્થાપના કરવામાં આવી છે. જેથી કરીને દેશના ખુણે ખુણે સુધી શિક્ષણ ફેલાય અને લોકો સમજતા થાય, સમજણ થકી અનેક કાર્યોને પાર પાડી શકાય છે અને આ સમજણ સાક્ષરતાનું મહત્વનું પાસું છે.

આંતરરાષ્ટ્રીય સાક્ષરતા દિવસની ઉજવણી માટે પ્રથમ વખત વર્ષ ૧૯૬૫ માં ૧૭ સપ્ટેમ્બર દરમિયાન ઈરાનના તેહરાનમાં શિક્ષણ મંત્રીઓના વિશ્વ સંમેલન દરમિયાન ચર્ચા કરવામાં આવી હતી. ત્યારબાદ ૨૬ ઓક્ટોબર ૧૯૬૬ ના રોજ યુનેસ્કોએ ૧૪ મી જનરલ કોન્ફ્રન્સમાં જાહેરાત કરી કે દર વર્ષે ૮ સપ્ટેમ્બર દુનિયાભરમાં 'આંતરરાષ્ટ્રીય સાક્ષરતા દિવસ' તરીકે ઉજવવામાં આવશે. ત્યારથી લઈને આજ દિન સુધી ૮મી ,સપ્ટેમ્બરને વિશ્વ સાક્ષરતા દિવસ તરીકે મનાવવામાં આવે છે.

માનવ વિકાસ અને સમાજ માટેના તેમના અધિકારની અનુભૂતિ અને સાક્ષરતા પ્રત્યે માનવ ચેતનાને પ્રોત્સાહન આપવા માટે આંતરરાષ્ટ્રીય સાક્ષરતા દિવસ ઉજવવામાં આવે છે. સફળતા અને જીવવા માટે સાક્ષરતા ખૂબ જ મહત્વપૂર્ણ છે.દરેકને જાગૃતિની આવશ્યકતા, સાક્ષરતાનો અર્થ ફક્ત વાંચન, લેખન અથવા શિક્ષિત હોવાનો નથી. તે લોકોના અધિકારો અને કર્તવ્યો પ્રત્યે જાગૃતિ લાવીને સામાજિક વિકાસનો આધાર બની શકે



બાલુલાલ એસ. પટેલ.
MO : 9427685044

છે.દેશમાં સાક્ષરતા દર નીચા હોવાનું કારણ ભારતમાં સાક્ષરતા દર નીચા હોવા પાછળના અનેક કારણો છે. જેમાં શાળાઓનો અભાવ, શાળાઓમાં શૌચાલયોનો અભાવ, જાતિવાદ, ગરીબી, યુવતીઓની છોડતીનો ડર, જાગૃતતાનો અભાવ જેવી ઘણી બાબતો સામેલ છે.

મિત્રો, પ્રોઢશિક્ષણ આજે પણ પેપર ઉપર ચાલે જ છે!!!! હવે તો અધિકારો માટે ફરજ નું શિક્ષણ અને સંસ્કાર માટે મૂલ્ય શિક્ષણ આપવામાં આવે તો જ સાચી સાક્ષરતા આવે તેમ જણાય છે. અભણ લોકો કરતાં ભણેલા વધારે હેરાન થાય છે અને અન્ય ને હેરાન કરે છે એટલે હવે અવાજ ઉઠાવી શકે તેવી નીતિમતા વાળી સાક્ષરતા ની જરૂર છે. સમાજ હવે સાક્ષર બને તથા જાગૃત બને તેવી ઉજવણીઓ કરવા આગળ વધીએ એવી પ્રાર્થના..... રામે... રામ. મેનેજિંગ એડિટર અખંડ ભારત દૈનિક ન્યુઝ ગાંધીનગર, ગુજરાત.

શિક્ષકોને પારિતોષિક એનાયત:મોડાસામાં અરવલ્લી જિલ્લાના શ્રેષ્ઠ શિક્ષકોને પારિતોષિક એનાયત કરાયાં



અરવલ્લી જિલ્લામાં શિક્ષક દિન નિમિત્તે શિક્ષણ ક્ષેત્રે પોતાની નિષ્ઠા અને દૃષ્ટિથી ઉમદા કામગીરી કરનારા જિલ્લાના ત્રણ શિક્ષકોને જિલ્લા કક્ષાનો અને સાત શિક્ષકોને તાલુકા કક્ષાનો 'શ્રેષ્ઠ શિક્ષક પારિતોષિક' એનાયત કરાયો હતો. સમારંભ ટાઉનહોલમા કલેક્ટર સહિતની હાજરીમાં શ્રેષ્ઠ શિક્ષકોનું સન્માન કરાયું હતું. મંત્રી ભીખુસિંહ પરમારે આ કાર્યક્રમમાં સંબોધન કરતાં તેમના ભૂતકાળમાં ડોકિયું કરી પોતાના શિક્ષકોને યાદ કર્યા હતા અને જણાવ્યું હતું કે બાળકોના મનમાં રહેલી શક્તિને બહાર ઉજાગર કરવાનું કાર્ય શિક્ષક કરે છે. બાળકની પ્રગતિથી શિક્ષકને ગર્વ થાય છે. જિલ્લા કક્ષાએ શ્રેષ્ઠ શિક્ષક પારિતોષિક મેળવનારા શિક્ષકોમાં બાંઠીવાડા પ્રા. શાળાના શિક્ષક યોગેશકુમાર પંડ્યા, એચ. બી. પટેલ હાઈસ્કૂલ,

સાકરિયાના શિક્ષક મયંકભાઈ ભટ્ટ અને આર.જે.તન્ના પ્રેરણા મંદિર ભિલોડાના શિક્ષક ડૉ. મહેશભાઈ પટેલને સન્માનિત કરાયા હતા. તાલુકા કક્ષાનો એવોર્ડ મેળવનારા શિક્ષકોમાં તેનપુર પ્રાથમિક શાળાના શિક્ષક વિલાસબેન પટેલ, ડેરીયા પ્રાથમિક શાળાના શિક્ષક અશ્વિનભાઈગજજર, આકલીયા ડબારણ પ્રાથમિક શાળાના શિક્ષક અજયકુમાર શર્મા, કોયલિયા પ્રાથમિક શાળાના શિક્ષક ગાયત્રીબેન ખરાડી, રેલ્લાવાડા પ્રાથમિક શાળાના શિક્ષક હરેશકુમાર પ્રજાપતિ, મોડાસા પ્રાથમિક શાળા નં-૭ના શિક્ષક મહેરુનીશાબેન મસી, ઈશ્વરપુરા પ્રાથમિક શાળાના શિક્ષક હંસાબેન પારધીને તાલુકા કક્ષાનો શ્રેષ્ઠ શિક્ષકનો એવોર્ડ એનાયત કરાયો હતો.



અરવલ્લી જિલ્લાના ભિલોડા પોલીસ સ્ટેશન ના પી.આઈ ની બદલી સમારોહ કાર્યક્રમ યોજવામાં આવ્યો.ભીલોડા પોલીસ સ્ટેશન ના (પી. આઈ)એચ. પી.ગરાસિયા ની બદલી થતા પોલીસ સ્ટેશન ખાતે કાર્યક્રમ રાખવામાં આવ્યો હતો. એમાં કાર્યક્રમ મા પ્રવચન આપ્યું હતું પોલીસ સ્ટેશન સ્ટાફ દ્વારા ફુલો થી વધેરી ઉત્સાહ પૂર્વક ઘોડા પર બેસાડી ડી.જે ના તાલે વાજતે ગાજતે વરઘોડુ કાઢવા મા આવ્યુ હતુ અને (પી.આઈ)એચ. પી.ગરાસિયા ભીલોડા પોલીસ સ્ટેશન થી વિદાય કરી હતી અને ભીલોડા પોલીસ સ્ટાફ મિત્રો ભાવુક થયા હતા. અખંડ ભારત ન્યૂઝ રિપોર્ટર : જસવંત.એન.પાંડવ

ધાનપુર તાલુકાના કંજેટા ગામના ભાવિક ભક્તો પગપાળા અંબાજી માતાના દર્શને



દાહોદ જિલ્લાના ધાનપુર તાલુકાના કંજેટા ગામના જય અંબે યુવક મંડળ દ્વારા કંજેટા ,ભિડોલ,લીમડી મેંધરી અને કોટંબીના ૩૬ જેટલા ભાવિક ભક્તો પગપાળા અંબાજી માતાના દર્શનાર્થે રવાના થયા હતા તેઓને કંજેટા વિભાગ યુવક મંડળના પ્રમુખશ્રી હિતેન્દ્રસિંહજી પુવાર તરફથી દરેકને કેસરી રૂમાલ અને ખેસ પહેરાવ્યો હતો ભિન્ડોલ ગામના ભારતસિંહ દ્વારા દરેક ભક્તોને ? ૧૦૦ આપ્યા હતા તેમજ કંજેટા ગામના હરિભક્ત દિનેશ્વર સિંહજી દરેકને રોકડ રકમ આપી હતી તમામ માતાજીના ભક્તો રામજી મંદિરની અંદર માં અંબેની આરતી કરી અને રામજી મંદિરના ભક્ત શ્રી શિવગીરી મહારાજના આશીર્વાદ લઈ તેમ જ હિતેન્દ્રસિંહ બાપુના આશીર્વાદ લઈ સંઘ અંબાજી જવા રવાના થયો હતો

દાહોદ જિલ્લાના પ્રેસ રિપોર્ટર ઉપેન્દ્રસિંહજી પુવાર

શ્રી એમ.એચ વિદ્યામંદિર ડભોડા મુકામે શિક્ષક દિવસ ઉજવાયો



ગાંધીનગર જિલ્લાના ડભોડા ગામે શ્રી એમ એચ વિદ્યામંદિરમાં તારીખ ૫ સપ્ટેમ્બરે અનોખી રીતે શિક્ષક દિન ઉજવાયો હતો જેમાં શાળાના વિદ્યાર્થી ભાઈ બહેનો એક દિવસ

માટે શિક્ષક બનીને અલગ અલગ વિષયોનું ઉત્સાહિત શિક્ષણકાર્ય કર્યું હતું આ દિન નિમિત્તે ધોરણ ૧૨ ના વિદ્યાર્થીઓ આચાર્ય પદ નિષ્ઠાપૂર્વક સંભાળ્યું હતું. ધોરણ નવ ના ત્રણ વિદ્યાર્થીઓએ સેવક

ભાઈ બનીને ભૂમિકા ભજવી હતી વિદ્યાર્થીઓ શિક્ષક બનીને વર્ગમાં જતા અને આનંદનો વાતાવરણ સર્જ્યો હતો બાળકોના સુંદર કામગીરીને બિરદાવી હતી શાળાના ઉત્સાહી આચાર્યશ્રી ડોક્ટર વિનોદકુમાર પાંડે તથા સ્ટાફગણે

વિદ્યાર્થીઓને ઈનામ આપી સન્માનિત કર્યા હતા. પ્રમુખશ્રી દિલીપભાઈ પટેલ તથા મંત્રીશ્રી હિંમતસિંહ પરમાર આ કાર્યક્રમમાં ઉપસ્થિત રહ્યા હતા ત્યારબાદ શાળાના શિક્ષક શ્રી દલસંગભાઈ ચૌધરી અને તેમના પરિવાર તરફથી આમંત્રિત મહેમાનો અને શાળાના વિદ્યાર્થીઓ માટે ભોજનની સુંદર વ્યવસ્થા કરવામાં આવી હતી આ કાર્યક્રમને સફળ બનાવવા બદલ શાળા પરિવાર અભિનંદન પાઠવે છે. પ્રેસ પ્રતિનિધિ શ્રી આર. પી. સોલંકી ડભોડા

"આંદોલનના રજકલાકમાં જ નિર્ણય બિનસરકારી ગ્રાન્ટેડ ઉ.માધ્યમિકની રપસપ્ટે. ને માધ્યમિકના શિક્ષણ સહાયક માટે ૧૦૦કોટોબરે જાહેરાત પ્રસિદ્ધ થશે

"આંદોલનના રજકલાકમાં જ નિર્ણય: બિનસરકારી ગ્રાન્ટેડ ઉ.માધ્યમિકની રપસપ્ટે. ને માધ્યમિકના શિક્ષણ સહાયક માટે ૧૦૦કોટોબરે જાહેરાત પ્રસિદ્ધ થશે "ગુજરાતની શાળાઓમાં શિક્ષકોની ભરતી અંગે રાજ્ય સરકારે એક મહત્વપૂર્ણ નિર્ણય કર્યો છે. ગુજરાત રાજ્ય માધ્યમિક અને ઉચ્ચતર

માધ્યમિક શાળાઓમાં શૈક્ષણિક સ્ટાફ ભરતી માટેની પસંદગી સમિતિ-ગાંધીનગરના જણાવ્યા અનુસાર, બિનસરકારી અનુદાનિત(ગ્રાન્ટેડ) ઉચ્ચતર માધ્યમિક શિક્ષણ સહાયક માટેની જાહેરાત આગામી તા. ૨૫ સપ્ટેમ્બર, ૨૦૨૪ના રોજ તેમજ બિનસરકારી અનુદાનિત માધ્યમિક

શિક્ષણ સહાયક માટેની જાહેરાત આગામી ૧૦ ઓક્ટોબર, ૨૦૨૪ ના રોજ પ્રસિદ્ધ કરવામાં આવશે. ૫ સપ્ટેમ્બરે ટાટ પાસ ઉમેદવારોએ ગાંધીનગરમાં આંદોલન કર્યું અને તેના ૨૪ કલાકમાં જ રાજ્ય સરકારે શિક્ષણ સહાયક માટેની જાહેરાતની તારીખ જાહેર કરી છે. "...પ્રેસ પ્રતિનિધિ અખંડ ભારત દૈનિક ગાંધીનગર

જાહેર સૂચના

અખંડ ભારત દૈનિક ન્યૂઝ પેપર ક્યારેય કોઈ ગેરકાયદેસર પ્રવૃત્તિઓને સહયોગ આપતું નથી કે ગેર વહીવટ કરીને તે પ્રવૃત્તિને રક્ષણ આપતું નથી તો ગુજરાતના કોઈપણ ખૂણેથી અખંડ ભારત દૈનિક ન્યૂઝ પેપરના નામે કોઈ રિપોર્ટર કે કોઈ વ્યક્તિ દ્વારા ગેરકાયદેસર પ્રવૃત્તિમાં હિસ્સો કે રૂપિયા માંગવામાં આવે તો અમોને જાણ કરો...

તંત્રી શ્રી : મો.૯૯૦૯૪૪૧૬૯૭



ક્ષત્રિય કરણી સેના ના રાષ્ટ્રીય અધ્યક્ષ શ્રીમાન રાજ શેખાવત સાહેબ શ્રી એ અખંડ ભારત દૈનિક ન્યુઝ ના ડિસ્ટ્રીક્ટ રિપોર્ટર શ્રી હરેશભાઈ પંચાલ ને મુલાકાત આપી અને અખંડ ભારત દૈનિક ન્યુઝ ગાંધીનગર ને અભિનંદન આપ્યા તથા શ્રી હરેશભાઈ પંચાલ ને અભિનંદન આપ્યા ઉપરની તસવીરમાં અખંડ ભારતના રિપોર્ટર શ્રી હરેશભાઈ પંચાલ અને ક્ષત્રિય સેના ના રાષ્ટ્રીય અધ્યક્ષ શ્રી માન રાજ શેખાવત સાહેબ નજરે પડે છે. પ્રેસ પ્રતિનિધિ હરેશભાઈ પંચાલ, અખંડ ભારત દૈનિક ન્યુઝ ગાંધીનગર

ઓઢા સેવા મંડળીના ગોડાઉનમાં પાણી ભરાઈ જતાં માલસામાન ને નુકશાન



બાયડ તાલુકાના ઓઢા સહકારી મંડળી ના ગોડાઉન માં પાણી ભરાઈ જતા રાખેલ

માલ સામાનને ભારે નુકસાન થતાં જાણ કરાઈ છે.,., બાયડ તાલુકામાં પડેલા ધોધમાર

વરસાદના કારણે ઓઢા શુપ વિવિધ કાર્યકારી સેવા સહકારી મંડળી ના ગોડાઉન માં ત્રણ ફૂટ જેટલું પાણી ભરાઈ જવા પામ્યું હતું. જે ગોડાઉન માં રાખેલ માલસામાન માં ઘઉં, ચોખા, ચણા, તુવેર દાળ, ખાંડ, બાજરી, જેવા માલસામાનને ભારે નુકસાન થવા પામેલ છે. જેનાથી બે દિવસ પછી પાણી ઓસરી જતાં અમુક અનાજ દુર્ગંધ મારતાં હોઈ જેને નિકાલ કરવાની ફરજ પડી હતી. જે અંગે તાત્કાલિક મામલતદાર કચેરીમાં જાણ કરાઈ હતી.,.,

પ્રેસ રીપોર્ટર ત્રિલોક પંડ્યાએમાઈ

બાયડના આકોડીયા ગામનો યુવાન વાત્રક નદીમાં યુવાન કુબ્યો શોધખોળ હાથ ધરાઈ



બાયડ, તા. ૭
બાયડ તાલુકાના આકોડીયા ગામનો યુવાન વાત્રક નદીમાં ડુબી ગયો હતો આકોડીયા ગામનો યુવક પ્રહલાદસિંહ માધુસિંહ સોલંકી ઉ. ૨૫ સવારના સુમારે ભેંસો લઈ ને ચારવા ગયો હતો ત્યારે અગમ્ય કારણસર નદીમાં પડી જવાથી યુવાન નદીમાં ધરકાવ થયો હતો જેથી આજુબાજુના રહીશો દ્વારા બુમાબુમ કરતા આજુબાજુ ના પ્રજાજનો વાત્રક ખાતે નદી કિનારે આવી પહોંચ્યા હતા પરંતુ નદીમાં વધારે પાણી હોવાથી યુવાન નો કોઈ અતો પતો જોવા મળ્યો ન હતો. પ્રેસ રીપોર્ટર ત્રિલોક પંડ્યાએમાઈ

બાયડ પોલીસ લાઈનમાં ગણેશ ગણપતિ યુવક મંડળ દ્વારા ઉજવણી કરવામાં આવી

બાયડ, તા. ૭

બાયડ પોલીસ લાઈનમાં ગણેશ ચતુર્થી ની ઉજવણી કરવામાં આવી હતી. જેમાં બાયડ પોલીસ લાઈન ગણપતિ યુવક મંડળ દ્વારા વારેણા રોડ ઉપર આવેલ પોલીસ લાઈન ખાતે ગણેશ ભગવાનની સ્થાપના કરવામાં આવી હતી જેમાં બાયડ પોલીસ વિભાગના અધિકારી ડી.કે.વાઘેલા, સી.પી.આઈ - , પોલીસ ઈન્સપેક્ટર



કે. એ સ. ચાવડા, સહિત ગણપતિ ભગવાનની પો. ઈન્સપેક્ટર કે. ડી. ડોરડે ઉજવણી કરવામાં આવી તેમજ પોલીસ સ્ટાફ ઉપસ્થિત .પ્રેસ રીપોર્ટર ત્રિલોક પંડ્યાએમાઈ રહેતા જેમાં મહિલા કોન્સ્ટેબલ પંડ્યાએમાઈ



શ્રી તેજેશ્વર ટ્રસ્ટ સંચાલિત સરસ્વતી શારદા પ્રાથમિક શાળા ભિલોડા માં શિક્ષક દિન ની ઉત્સાહભરે ઉજવણી કરવામાં આવી. શિક્ષક દિન નિમિત્તે શિક્ષક બનેલા વિદ્યાર્થીઓએ દિવસ દરમિયાન ખૂબ જ સુંદર રીતે શાળાનું સંચાલન કર્યું. પોતાની અંદર રહેલી સુષુપ્ત શક્તિ તેમજ ગુરુજનો દ્વારા આપેલ જ્ઞાન નો પરિચય કરાવ્યો. બાળકોએ આચાર્ય થી માંડીને સેવક સુધીની ફરજો બજાવી. ત્યારબાદ વિદ્યાર્થીઓએ પોતાના અનુભવોની રજૂઆત કરવામાં આવી. કાર્યક્રમ ના અંતે શાળાના આચાર્ય દ્વારા સમાજમાં શિક્ષકનું યોગદાન શું છે તેની ભૂમિકા સમજાવી. તેમજ શાળાના શિક્ષિકા મીતાબેન એ પણ બાળકોને શિક્ષક ની ભૂમિકા અને મહત્વ વિશે માર્ગદર્શિત કર્યા. શાળાના સંચાલક અને શ્રેષ્ઠ શિક્ષક પારિતોષિક ડો. કિશોરભાઈ ડી. પટેલ તથા મંત્રી શ્રી મિતેશભાઈ ભાવસાર, જયદીપભાઈ પટેલ તથા શાળા પરિવારે શિક્ષક દિન નિમિત્તે શિક્ષક બનેલા વિદ્યાર્થીઓને અને શાળા ના વિદ્યાર્થીઓને શુભેચ્છા પાઠવી.

રળીયાતી ભુરા ગામમાં વરસાદ પડવાથી આખું ઘર ધરાશાહી થઈ ગયું છે, ઘરના માલિક નું નામ મુનીયા કાલુભાઈ સમાસુભાઈ. જિલ્લો દાહોદ, પ્રેસ પ્રતિનિધિ રાજેશકુમાર બારીયા



માં મોગલ ધામ કબરાવ કચ્છ પૂ.બાપુશ્રી ના શિષ્ય પૂ.શ્રી વિજયબાપુ ના "અખંડ ભારત ન્યૂઝ" ના આંગણે પાવન પગલાં

સંતો ભારત દેશ નું અમૂલ્ય ઘરેણું અને ધરોહર છે એમાંય ગરવી ગુજરાત નું સૌરાષ્ટ્ર એટલે "સંત અને શુરા ની ભૂમિ". સૌરાષ્ટ્ર ના પાટનગર રાજકોટ ના આવા જ એક પાવન સંત શ્રી અને માં ગેલ ભવાની અને મોગલના પરમ ઉપાસક વિજયબાપુ ઝાલા એ નીડર અને ધ્યેયલક્ષી વર્તમાન પત્ર "અખંડ ભારત દૈનિક ન્યૂઝ ગાંધીનગર ગુજરાત" ને આંગણે પાવન પગલાં કર્યા હતા. અખંડ ભારત ન્યૂઝ ના મુખ્ય કાર્યાલય ગાંધીનગર ખાતે શુભેચ્છા મુલાકાતે પધારેલ શ્રી વિજય બાપુ એ અખંડ ભારત ન્યૂઝ ના તંત્રીશ્રી રૂપસિંહજી બાપુ, શ્રી નારણ પટેલ સાહેબ, અખંડ ભારત ના શ્રી નિર્ફુજ ભાઈ, ગૌરાંગભાઈ તેમજ અખંડ ભારત ના સમગ્ર સ્ટાફ અને ટીમ ને આશીર્વાદ પાઠવ્યા હતા. આ શુભ પ્રસંગે અખંડ ભારત ની સમગ્ર ટીમ એ શ્રી વિજયબાપુ નું વિશેષ સન્માન કરેલ અને શ્રી વિજય બાપુ નું



માર્ગદર્શન મેળવેલ હતું. જગવિખ્યાત સુપ્રસિદ્ધ યાત્રાધામ મણિધર માં મોગલ ધામ કબરાવ કચ્છ ના પૂ.બાપુશ્રી ના શુભ હસ્તે પૂ.શ્રી વિજયબાપુ ઝાલા ની શિષ્ય તરીકે તિલક વિધિ થયેલ છે જેમાં સમગ્ર ગુજરાત માં થી

પૂ.બાપુશ્રી એ એકમાત્ર પૂ.વિજયબાપુ ની દીલક વિધિ કરેલ છે. માં ગેલ મોગલ ની જેના પર અસીમ કૃપા છે તેવા પૂ.શ્રી વિજય બાપુ રાજકોટ સ્થિત "જય શ્રી ગોપાલ ટ્રસ્ટ" ના પ્રમુખ છે જેમાં ટ્રસ્ટ દ્વારા સેવાકીય પ્રવૃત્તિ જેમ કે ગરીબ

નિરાધાર દીકરીઓ ના વિના મૂલ્યે સમૂહ લગ્ન, ગૌશાળા તેમજ વ્યસન મુક્તિ જેવી અનેક સેવાકીય પ્રવૃત્તિ થાય છે તેમજ હાલ માં ટ્રસ્ટ દ્વારા અન્નક્ષેત્ર શરૂ કરવામાં આવ્યું છે જેમાં ગરીબ ગુરબાઓ તેમજ સાધુ સંતો માટે ચોવીસ કલાક

ભોજન મહાપ્રસાદ ની સેવા થાય છે. હાલ માં શ્રી વિજય બાપુ દ્વારા આયોજિત સમૂહ લગ્ન ના સત્કાર્ય માટે ગુજરાત ના માન. મુખમંત્રીશ્રી ભુપેન્દ્રભાઈ પટેલ સાહેબ તેમજ માન. ગૃમંત્રીશ્રી હર્ષ સંઘવી સાહેબ એ પૂ. શ્રી વિજયબાપુ ને બિરદાવેલ છે તેમજ ADGP IPS શ્રી રાજુ ભાર્ગવ સાહેબશ્રી જેવા ગુજરાત ના અનેક IPS ઓફિસરશ્રી તથા સમાજ શ્રેષ્ઠી આગેવાનો અને મહાનુભાવો પૂ.શ્રી વિજયબાપુ દ્વારા થતા શુભકાર્ય ના આયોજન માં પધારે છે અને શુભેચ્છા પાઠવે છે.

તસ્વીરમાં પૂ.શ્રી વિજયબાપુ સાથે અખંડ ભારત ના તંત્રીશ્રી રૂપસિંહજી બાપુ, શ્રી નારણ પટેલ સાહેબ, અખંડ ભારત ના શ્રી નિર્ફુજ ભાઈ, અખંડ ભારત ના રાજકોટ ના રિપોર્ટર શ્રી ભાવિનભાઈ ખખર નજરે પડે છે.

બહુચરાજીને જોડતો હાંસલપુર-બેચરાજી નેશનલ હાઈવે પર ગણ્યા ગણાય નહીં એટલા ખાડા, વાહનચાલકો પરેશાન



બહુચરાજી યાત્રાધામને જોડતો હાંસલપુર બેચરાજી ૩ કિમીનો નેશનલ હાઈવે રોડ વરસાદને લઈ ઠેર ઠેર મોટા ખાડા પડી ગયા છે. આ રોડ સુરેન્દ્રનગર, પાટણ, અમદાવાદ અને મહેસાણા આ ચાર જિલ્લાનાં ગામડાઓને જોડતો મેઈન હાઈવે છે. આ રોડ ઉપર મારુતિ સુઝુકી, હિરો હોન્ડા જેવી નામાંકીત મોટી કંપનીઓ આવેલી છે. આ નેશનલ હાઈવે ઉપર આ

કંપનીઓનાં મોટા મોટા વાહનો પસાર થઈ રહ્યા છે.ત્યારે ધૂળની ડમરી એટલી હદે ઉડે છે કે બાઈચાલકોને આગળ નો રોડ પણ નથી દેખાતો અને મોટા અકસ્માત થવાની ભીતિ સેવાઈ રહી છે જેથી સત્વરે રોડ બને તેવી લોકમાંગ ઉઠી છે. આ વિસ્તારમાં ધોધમાર વરસાદના કારણે રોડ સાવ ધોવાઈ ગયો છે.શિરદઈ બનેલ આ રોડ પસાર થતા વાહન ચાલકોને ધોળોદિવસે તારા દેખાઈ રહ્યા છે.



આ રોડ સાથે મારુતિ સુઝુકી સહિતની અનેક નાની મોટી કંપનીઓ જોડાયેલી હોવાથી દિવસ રાત ભારે વાહનોની સાથે નાના મોટા વાહનોની ચોવીસ કલાક અવર જવર થતી રહે છે. રોડમાં પડેલ ખાડા અને રોડની સાઈડે તુટી ગઈ હોવાથી ધૂળની ડમરીથી ટુલ્લીર સહિતના નાના વાહન ચાલકોની આખોમાં ધૂળ ભરાઈ જતો કઈ દેખાતુ ન હોઈ અકસ્માતનું પ્રમાણ વધી રહ્યું છે. એક

તરફ રોડનાં મોટા મોટા ખાડાઓ અને બીજી તરફ મોટા વાહનોનાં પાછળનાં બાઈક ચાલકની આખોમાં ઉડતી ધૂળ ભરાતા અકસ્માતની ઘટનાઓ બની ચુકી છે.ત્યારે વધુ અકસ્માત ન સર્જાય અને નિર્દોષ લોકો નાં લાડકવાયા જીવ ગુમાવે તે પહેલાં કુંભકર્ણ નિદ્રામાં સુતેલા માર્ગ મકાન વિભાગના અધિકારીઓ આ ખખડખજ રોડનો ઉધ્ધાર કરે તેવું સ્થાનિક લોકો અને વાહન ચાલકો ઈચ્છી રહ્યાં છે.

ગાંધીનગર જિલ્લામાં ૧૪ સપ્ટેમ્બર થી ૧ ઓક્ટોબર સુધી 'સ્વચ્છતા હી સેવા' ઝુંબેશ હાથ ધરાશે

સ્વચ્છ ભારત મિશન (ગ્રામીણ) નિર્મળ ગુજરાત ૨.૦ અંતર્ગત બીજી ઓક્ટોબરના રોજ સ્વચ્છ ભારત દિવસની ઉજવણી માટે તા. ૧૪ સપ્ટેમ્બર થી ૧ ઓક્ટોબર સુધી ભારત સરકાર દ્વારા 'સ્વચ્છતા હી સેવા' ઝુંબેશનું આયોજન કરવામાં આવ્યું છે. જે અંતર્ગત ગાંધીનગર જિલ્લામાં સ્વચ્છતા હી સેવા ઝુંબેશ હાથ ધરી મહા સફાઈ શ્રમદાન ડ્રાઈવ પણ યોજાશે. ગાંધીનગર જિલ્લામાં સ્વચ્છતા હી સેવા ઝુંબેશ અંતર્ગત જિલ્લામાં વિવિધ કાર્યક્રમનું આયોજન કરવામાં આવ્યું છે. જેમાં આજ ૬ થી ૮ સપ્ટેમ્બર દરમિયાન સ્વચ્છતા વોક યોજાશે. તા. ૧૦ થી ૧૩ સપ્ટેમ્બરે 'બ્લેક સપોર્ટની ઓળખ' ની કામગીરી કરવામાં આવશે. ત્યારબાદ તા. ૧૪ થી ૨૧ સપ્ટેમ્બર સુધી દરેક સરકારી કચેરી, શાળાઓ,



કોલેજોમાં સ્વચ્છતાના શપથ લેવાડાવવા અને મહા સફાઈ શ્રમદાન ડ્રાઈવ પણ યોજાશે. તા. ૧૭ સપ્ટેમ્બરથી ખાસ મહા સફાઈ અભિયાન અંતર્ગત લોક પ્રતિનિધિ અને જાહેર જનતાના સહયોગથી સફાઈ કાર્ય કરવામાં આવનાર છે. એ જ રીતે તા. ૧૮, ૧૯ સપ્ટેમ્બરના રોજ સફાઈ મિત્ર સુરક્ષા શિબિર અંતર્ગત સફાઈ કર્મચારીઓનું હેલ્થ ચેકઅપનું પણ આયોજન કરી તેમને સેનેટરી નેપકીનના સુરક્ષિત

નિકાલ માટેનો વર્કશોપ યોજાશે. તા. ૨૦, ૨૧ સપ્ટેમ્બરના રોજ રીડ્યુસ અને રિસાયકલ ના વર્કશોપમાં વેસ્ટમાંથી બેસ્ટ કમ્પોસ્ટ બનાવવાની તાલીમ યોજવામાં આવશે. જ્યારે તા. ૨૨ થી ૨૫ સપ્ટેમ્બર 'કચરામાંથી કંચન' સ્લોગન હેઠળ વેસ્ટમાંથી બેસ્ટ તથા કપડાની બેગના ઉપયોગને પ્રોત્સાહન માટેના વર્કશોપનું આયોજન કરાયું છે. ઉપરાંત તા. ૨૬, ૨૭ સપ્ટેમ્બરના રોજ વેસ્ટમાંથી

બેસ્ટ, જાહેર સ્થળો અને સંસ્થાઓમાં વેસ્ટ ટુ આર્ટ ઇન્સ્ટોલેશનની કામગીરી ઉપરાંત સેલ્ફી પોઈન્ટ ઊભા કરવા તથા જાહેર સ્વચ્છતા માટે જાગૃતિ અભિયાન ચલાવવામાં આવશે. આજ રીતે તા. ૨૮, ૨૯ સપ્ટેમ્બરના રોજ સફાઈ મિત્ર સુરક્ષા શિબિર અંતર્ગત કાર્ય કરવામાં આવશે. જ્યારે ૩૦ સપ્ટેમ્બરે સ્વચ્છ ભારત દિવસ પર સ્વચ્છતાના યોદ્ધાઓને એવોર્ડ આપી સન્માનિત કરવા સાથે સમગ્ર ઝુંબેશ દરમિયાન સારી કામગીરી કરનાર વિદ્યાર્થીઓ સ્વયંસેવકો સફાઈ કર્મચારી મહિલાઓ સરપંચ અન્ય નાગરિકો વગેરેને પ્રમાણપત્ર એનાયત કરવામાં આવશે. જ્યારે પહેલી ઓક્ટોબરના 'સ્વચ્છ ગુજરાત, શ્રેષ્ઠ ગુજરાતના' સ્લોગન હેઠળ શાળાના વિદ્યાર્થીઓ, સ્વયંસેવકો તથા ગ્રામજનોને સામેલ રાખી સ્વચ્છતા રેલીનું આયોજન કરવામાં આવ્યું છે.

સહયોગ કુષ્ઠયજ્ઞ ટ્રસ્ટ રાજેન્દ્રનગરમાં સ્થાપના દિન ની ઉજવણી કરાઈ



બનાસકાંઠા જિલ્લાના લાખણી મુકામે ગણપતિ યુવક મંડળ દ્વારા દેવાધિ દેવ ગણપતિ બાપા મોરિયા નું ભવ્ય આગમનની તડામાર તૈયારીઓ કરતા આશાસ્પદ યુવાનો. દેવાધિદેવ ગણપતિ બાપા મોરિયા, મંગલમૂર્તિ, સિદ્ધિવિનાયક, અદ્વિનાયક આગમનની ગણતરીના દિવસો જ બાકી રહ્યા છે. એવા માં લાખણીના ગણપતિ યુવા મંડળ દ્વારા ગણપતિ બાપા ને રાજી કરવા એમનું સ્વાગત કરવા થનગની રહ્યા છે, દર વર્ષની જેમ આ વર્ષે પણ ગણપતિ બાપા માટે પંડાલ બાંધી રહ્યા છે અને ડેકોરેશન, શણગાર કરી રહ્યા છે ગણેશ ચોથ ના દિવસે ગણપતિ બાપા ની સ્થાપના થશે, લાખણી વિસ્તારના સિટી પોર્ટન્ટ કોમ્પ્લેક્સ આજુબાજુના દુકાનદારો દ્વારા ફાળો ઉઘરાવી દર વર્ષની જેમ આ વર્ષે પણ ગણપતિ બાપા ની સ્થાપના કરવામાં આવશે જેમાં દુકાનદારો દ્વારા આરતી, પ્રસાદ વિતરણ અને ભવ્ય મહાઆરતીનું આયોજન કરવામાં આવશે. રિપોર્ટર. અશોક ભાટી લાખણી

સાબરકાંઠા જિલ્લામાં રાજેન્દ્રનગર ચોકડી પાસે સહયોગ કુષ્ઠયજ્ઞ ટ્રસ્ટ નામનું એક વિશ્વ વિખ્યાત ભવ્ય ટ્રસ્ટ આવેલું છે. આ ટ્રસ્ટ ૧૯૮૮ માં દશ બાર આશ્રમવસીઓથી ચાલુ થયું હતું. આજે ૧૦૦૦ થી વધારે આશ્રમવાસીઓ સુખમય જીવન જીવી રહ્યા છે. જેમાં મંદબુદ્ધિ ના ભાઈઓ અને બહેનોની નિવાસી શાળા. ગરીબ માં બાપ ના બાળકો માટે હોસ્ટેલ. અપંગ અને વૃદ્ધ ગયો. કેસર કેરીની વિશાળ વાડી. રક્તપિત્તગ્રસ્તો નવજીવન જીવી રહ્યા છે. માનસિક બીમાર જે



જાહેર રસ્તા પર રખડતા ને પણ અહીં રાખવામાં આવે છે આ ટ્રસ્ટ સંપૂર્ણ પણે

દાતાઓ ઉપર ચાલે છે પણ ભોળા ભગવાને અહીં લક્ષ્મીજીની ક્યારે ખોટ

પડવા દીધી નથી. અહીં કોઈ માનવ પહેલી વાર આવે અને રક્તપિત્તગસ્તના દર્દી ને એકવાર દિલ ખોલીને સાંભળે તો આવેલા મહેમાનના આંસુ રોકે પણ રોકાતા નથી. આમ ક્યારે તો આવેલા મહેમાન પોતાની જિંદગીમાં પહેલી વાર દિલ ખોલીને રડી લે છે.

મંદબુદ્ધિના ભાઈઓ અને બહેનો તો જાણે એવા મોજમાં જોવા મળે છે. સૌને અહીં એક વાર તો મુલાકાત લેવીજ જોઈએ અહીં કેટલાક તો સેવાનો લાભ લેવા માટે નોકરી માં જોડાઈ જાય છે. રિપોર્ટર ભવાનસિંહ પાડવ



જીતપુર ચાર રસ્તા તાલુકો દાંતા જીલ્લો બનાસકાંઠા શાળામાં પાંચમી સપ્ટેમ્બર ડોક્ટર સર્વપલ્લી રાધાકૃષ્ણ ના જન્મદિવસ છે બાળકો દ્વારા શિક્ષક દિનની ઉજવણી કરવામાં આવી બાળકોએ આજે શિક્ષક બની ઉમદા કાર્ય કર્યું શાળાના આચાર્યશ્રી તથા શિક્ષકો દ્વારા સુંદર આયોજન કરવામાં આવ્યું અને સ્ટાફ પરિવાર તરફથી શિક્ષક બનેલ બાળકોને નાસ્તો આપવામાં આવ્યો. . . . બાલવાટીકા થી. ૮ ધોરણ ના ૩૦ જેટલા બાળકોએ શિક્ષક બની શિક્ષણકાર્ય કરાવ્યું.

ભગવાન શ્રી કૃષ્ણ દ્વારકામાં રાજા સ્વરુપે દ્વારકાધીશ તરીકે પુજાય છે. અને એક અલગ ઠાઠ અને વૈભવ સાથે ઠાકોરજી ને અહીં સેવા પુજા કરવામાં આવે છે.



ભગવાન શ્રી કૃષ્ણ દ્વારકામાં રાજા સ્વરુપે દ્વારકાધીશ તરીકે પુજાય છે. અને એક અલગ ઠાઠ અને વૈભવ સાથે ઠાકોરજી ને અહીં સેવા પુજા કરવામાં આવે છે.

ભગવાન શ્રી દ્વારકાધીશ મંદિર ની પરંપરા મુજબ અહીં ભગવાન ને ૧૧ ભોગ અને ૪ આરતી ની સરાભરા સાથે નો આખા દિવસ નો સેવા ક્રમ રહે છે. મધ્ય ગ્વાલ ભોગરાજ

ભોગ, બંટા ભોગ, સાંજના સત્ર ભોગ સેવા ઉત્થાપન ભોગ, સંધ્યા ભોગ, શ્યામ ભોગ, શ્યામ બંટા ભોગ આખો દિવસ તમામ ૧૧ ભોગ અને ૪ આરતીઓસવારે ૭ ભોગ પ્રસાંજે ૪ ભોગસવારનું સત્ર ભોગ સેવામંગલા ભોગ, માખાંન / મિસરી ભોગ, સ્નાન ભોગ, શ્રંગાર ભોગ, મધ્ય ગ્વાલ ભોગ, રાજ ભોગ, બંટા ભોગ, સાંજના સત્ર ભોગ સેવાઉત્થાપન ભોગ ભક્તો એની

શ્રધ્ધા ભક્તિ મુજબ ભોગ લખાવી તેનો પ્રસાદ મેળવી શકે છે. કેટલાક ભક્તો આખા દિવસ ની સેવા ભોગ પણ લખાવે છે. આ ઉપરાંત કેટલાક ભક્તો વિશેષ ભોગ જેમકે અન્નકૂટ, કુંડલા ભોગ, છપ્પન ભોગ કુંડલાળા, સૂકા મેવા વેગેરે વિશેષ ભોગ ની સેવા પણ અર્પણ કરવામાં આવે છે. જે માટે પુજારી નો અગાઉ થી સંપર્ક કરવો

પડે છે. ૪ આરતી સવારે ૬:૦૦ વાગ્યે ઠાકોરજી ને મંગલા આરતી સાથે જગાડવા આવે છે.? ત્યારબાદ ૧૧ વાગ્યે ઠાકોરજીને શ્રંગાર પૂર્ણ થઈ જાય એટલે ૧૧ વાગ્યે શ્રંગાર આરતી કરવામાં આવે છે. સાંજે ૮:૦૦ વાગ્યે સંધ્યા આરતી અને ૮:૪૫ એ સંધ્યા આરતી કરવામાં આવે છે. ???વનવંત વાયડા



સ્થળ : લીમડા ચોક, મેઈન બજાર ટીટોઈ ગણેશનું ધૂમધામથી આગમન કરાવવામાં આવ્યું. દર વર્ષે બાપાની સ્થાપના કરી એમની ૧૦ દિવસ પૂજા અર્ચના કરવામાં આવે છે. બાપાની સેવા કરે તમે પણ દર્શન કરવાનું ચૂકતા નહીં. ગણપતિ બાપા મોરિયા... યે સાલ ભી લાયે હે અગલે બરસ ભી લાયે ગે સર્વને ગણેશ ચતુર્થીની શુભકામના... જય શ્રી ગણેશ... જય જય ગણેશ... પ્રેસ પ્રતિનિધિ ટીટોઈ રિપોર્ટર પાર્થ પટેલ

મહેસાણામાં ધોબીઘાટ, કમલમ પાછળ, હીરાનગર ચોકથી સોમનાથ રોડ, જીઈબી ચોકડી સહિતના વિસ્તારમાં રોડ પર ખાડા

મહેસાણા શહેરમાં ગુરુવારે એક જ દિવસમાં સાડા ત્રણ ઈંચ વરસાદથી મોઢેરા રોડ, રાધનપુર રોડ, અમરપરા, સોમનાથ રોડ તેમજ ઘણી સોસાયટીઓને જોડતા નીચાણના રસ્તા આખો દિવસ પાણીમાં રહ્યા બાદ ઉઘાડ નીકળતાં શુક્રવારે મોટાભાગના વિસ્તારોમાં પાણી ઓસરી ગયાં હતાં. આ સાથે જ ખુલ્લા થયેલા રસ્તા પર પડી ગયેલા ખાડા બહાર આવ્યા છે. જેથી વાહનચાલકોએ અકસ્માતથી બચવા સાવચેતીથી પસાર થવાની નોબત આવી છે.

રાધનપુર ચોકડીથી પાંચોટ બાયપાસ સુધીના રસ્તામાં જ્યાં ખાડા પડ્યા હતા ત્યાં શુક્રવારે માર્ગ-મકાન વિભાગની ટીમ દ્વારા વેટમિશ્ન નાખી ખાડા પૂરવાનું કામ હાથ ધરાયું હતું. જેસીબી સહિત

સાધનો સાથેની ટીમ દ્વારા શ્રીરામ એપાર્ટમેન્ટ, કાશી વિશ્વનાથ મંદિર નજીક સહિત રસ્તામાં ખાડા પુરાયા હતા. જ્યારે મોઢેરા રોડ પર અવસર પાર્ટીપ્લોટ નજીક પ્રાર્થના રેસીડન્સી આગળ વરસાદી પાણીની લાઈન બેસી જતાં ભૂવો પડ્યો હતો. હીરાનગર રોડ પરથી પાણી ઓસરી ગયા છે, પરંતુ નિચાણના રસ્તામાં પડેલા ખાડામાં શુક્રવારે પણ પાણી ભરાયેલું હતું. હીરાનગર ચોકથી સોમનાથ ચોકડી સુધીનાં નાના આઠેક ખાડા છે અને રસ્તામાં કપચી ખરીને ધોવાણ થયું છે. ધોબીઘાટ વિકાસ સમર્પણ ચોક, ચમત્કારીક હનુમાન મંદિરની સામે રસ્તાનું ધોવાણ થતાં પડેલા ખાડામાં કીચડ થયો છે અને કપચી છૂટી પડી જતાં ટુન્ડીલરચાલકોને સ્લીપ ખાઈ જવાનો ભય રહે છે.



સૈજપુર બોધા સ્થિત કુબેરેશ્વર મહાદેવ આંબાવાડી અમદાવાદમાં શ્રી નવયુવક સાર્વજનિક ગણેશોત્સવ મંડળ દ્વારા ૫૮ મો ગણેશોત્સવ માં શ્રી ગણપતિ દાદા ની મૂર્તિ ની સ્થુ. ફાયર સ્ટેશન વિજય મિલ મેમકો થઈને આંબાવાડી કુબેરેશ્વર મહાદેવ મંદિર સુધી ભવ્ય શોભાયાત્રા ધામધૂમથી વાંજતે ગાજતે નીકળી તથા યુવક મંડળના પ્રમુખશ્રી રાહુલ સુરેશ બાઉસ્કર, ઉપપ્રમુખ શ્રી હિતેશભાઈ બી પટેલ, મુખ્ય સલાહકાર શ્રી નરેન્દ્ર ભાઈ એ. બાઉ સ્કર તથા બહુ મોટી સંખ્યામાં બાળકો, મહિલાઓ અને નામી અનામી મહાનુભાવો હાજર રહ્યા હતા સાંજે ૫:૦૦ વાગે (એસ બી એન્જિનિયરિંગ) શ્રી સુરેશભાઈ એસ પંચાલ તથા જ્યોતિષ ભાઈ એસ પંચાલ ના વરદ હસ્તે શ્રી ગણપતિ દાદાની મૂર્તિની સ્થાપના કરવામાં આવશે તે સમયે શ્રી મનોહર રામ રામ પાટીલ ઉપસ્થિત રહેશે પ્રેસ પ્રતિનિધિ હરેશભાઈ પંચાલ અખંડ ભારત દૈનિક ન્યુઝ ગાંધીનગર